



వాల్మీకి రామాయణం-

సుందరకాండ

65. పంచషష్ఠితమః సర్గః - చూడామణిప్రదానమ్



|| చూడామణిప్రదానమ్ ||

తతః ప్రస్తవణం శైలం తే గత్వా చిత్తకాననమ్ |
ప్రణమ్య శిరసా రామం లక్ష్మణం చ మహాబలమ్ || 1 ||

యువరాజం పురస్కృత్య సుగ్రీవమభివాద్య చ |
ప్రవృత్తిమథ సీతాయాః ప్రవక్తుముపచక్రముః || 2 ||

రావణాంతఃపురే రోధం రాక్షసీభిశ్చ తర్జనమ్ |
రామే సమనురాగం చ యశ్చాయం సమయః కృతః || 3 ||

ఏతదాఖ్యాంతి తే సర్వే హరయో రామసన్నిధౌ |
వైదేహీమక్షతాం శ్రుత్వా రామస్తూత్తరమబ్రవీత్ || 4 ||

క్య సీతా వర్తతే దేవీ కథం చ మయి వర్తతే |
ఏతన్నే సర్వమాఖ్యాత వైదేహీం ప్రతి వానరాః || 5 ||

రామస్య గదితం శ్రుత్వా హరయో రామసన్నిధౌ |
చోదయంతి హనూమంతం సీతావృత్తాంతకోవిదమ్ || 6 ||

శ్రుత్వా తు వచనం తేషాం హనుమాన్కారుతాత్మజః |
ప్రణమ్య శిరసా దేవ్యై సీతాయై తాం దిశం ప్రతి || 7 ||

ఉవాచ వాక్యం వాక్యజ్ఞః సీతాయా దర్శనం యథా |
సముద్రం లంఘయిత్వాఽహం శతయోజనమాయతమ్ || 8 ||

అగచ్ఛం జానకీం సీతాం మార్గమాణో దిదృక్షయా |
తత్ర లంకేతి నగరీ రావణస్య దురాత్మనః || 9 ||

దక్షిణస్య సముద్రస్య తీరే వసతి దక్షిణే |
తత్ర దృష్టా మయా సీతా రావణాంతఃపురే సతీ || 10 ||

సంన్యస్య త్వయి జీవంతీ రామా రామ మనోరథమ్ |
దృష్టా మే రాక్షసీమధ్యే తర్జ్వమానా ముహుర్ముహుః || 11 ||

రాక్షసీభిర్విరూపాభీ రక్షితా ప్రమదావనే |
దుఃఖమాపద్యతే దేవీ తవాదుఃఖోచితా సతీ || 12 ||

రావణాంతఃపురే రుద్ధా రాక్షసీభిః సురక్షితా |
ఏకవేణీధరా దీనా త్వయి చింతాపరాయణా || 13 ||



వాల్మీకి రామాయణం-

సుందరకాండ

65. పంచషష్ఠితమః సర్గః - చూడామణిప్రదానమ్



అధఃశయ్యా వివర్ణాంగీ పద్మినీవ హిమాగమే |
 రావణాద్వినివృత్తార్థా మర్తవ్యకృతనిశ్చయా || 14 ||
 దేవీ కథంచిత్యాకుత్స్థ త్వన్తనా మార్గితా మయా |
 ఇక్ష్వాకువంశవిఖ్యాతిం శనైః కీర్తయతానఘ || 15 ||
 సా మయా నరశార్దుల విశ్వాసముపపాదితా |
 తతః సంభాషితా దేవీ సర్వమర్థం చ దర్శితా || 16 ||
 రామసుగ్రీవసఖ్యం చ శ్రుత్వా ప్రీతిముపాగతా |
 నియతః సముదాచారో భక్తిశ్చాస్యాస్తథా త్వయి || 17 ||
 ఏవం మయా మహాభాగా దృష్టా జనకనందినీ |
 ఉగ్రేణ తపసా యుక్తా త్వద్భక్త్యా పురుషర్షభ || 18 ||
 అభిజ్ఞానం చ మే దత్తం యథా వృత్తం తవాంతికే |
 చిత్తకూటే మహాప్రాజ్ఞ వాయసం ప్రతి రాఘవ || 19 ||
 విజ్ఞాప్యశ్చ నరవ్యాఘ్రో రామో వాయుసుత త్వయా |
 అభిలేనేహ యద్దృష్టమితి మామాహ జానకీ || 20 ||
 అయం చాస్మై ప్రదాతవ్యో యత్నాత్సుపరిరక్షితః |
 బ్రువతా వచనాస్యేవం సుగ్రీవస్యపశ్యణ్యతః || 21 ||
 ఏష చూడామణిః శ్రీమాన్తయా సుపరిరక్షితః |
 మనఃశిలాయాస్తిలకో గండపార్శ్వే నివేశితః || 22 ||
 త్వయా ప్రనష్టే తిలకే తం కిల స్మర్తుమర్హసి |
 ఏష నిర్యాతితః శ్రీమాన్తయా తే వారిసంభవః || 23 ||
 ఏతం దృష్ట్వా ప్రమోదిష్యే వ్యసనే త్వామివానఘ |
 జీవితం ధారయిష్యామి మాసం దశరథాత్మజ || 24 ||
 ఊర్ధ్వం మాసాన్త జీవేయం రక్షసాం వశమాగతా |
 ఇతి మామబ్రవీత్సతా కృశాంగీ వరవర్ణినీ || 25 || [ధర్మచారిణీ]
 రావణాంతఃపురే రుద్ధా మృగీవోత్పల్లలోచనా |
 ఏతదేవ మయాఖ్యాతం సర్వం రాఘవ యద్యథా |
 సర్వథా సాగరజలే సంతారః ప్రవిధీయతామ్ || 26 ||



వాల్మీకి రామాయణం- సుందరకాండ

65. పంచషష్ఠి తమః సర్గః - చూడామణి ప్రదానమ్



తౌ జాతాశ్వాసౌ రాజపుత్రౌ విదిత్యా
తచ్ఛాభిజ్ఞానం రాఘవాయ ప్రదాయ |
దేవ్యా చాఖ్యతం సర్వమేవానుపూర్వ్యా-
-ద్యాచా సంపూర్ణం వాయుపుత్రః శశంస || 27 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే
పంచషష్ఠి తమః సర్గః || 65 ||



www.sanatanadharm.com